

>

Title: Need to allocate funds for completion of railway line from Hazipur to Areraj in Bihar.

श्री राधा मोहन सिंह (पूर्वी चम्पारण): , बिहार के हाजीपुर-सुगौली, वरास्ता, वैशाली, अरराज रेल लाईन की निर्माण की योजना एनडीए सरकार के समय स्वीकृत की गई थी। यह रेल लाईन उत्तर बिहार के सबसे घनी आबादी वाले कई जिलों के साथ ही राज्य की राजधानी पटना को नेपाल के मुख्य प्रवेश द्वार से जोड़ने वाली है। गणतंत्र की जननी वैशाली, विश्व के सबसे ऊंचा बौद्ध स्तूप, केसरिया एवं प्रसिद्ध अरराज धाम को जोड़ती है। लगभग 10 वर्षों पूर्व स्वीकृत अति महत्वपूर्ण इस रेल मार्ग के निर्माण का कार्य काफी धीमी गति से चल रहा है।

मेरा माननीय रेल मंत्री से अनुरोध है कि इस रेल योजना को पूरा करने के लिए रेल मंत्रालय अधिक धन का आवंटन कर इस महत्वपूर्ण परियोजना को पूरा करें ताकि बिहार के लाखों लोगों को इसका लाभ मिल सके।